

اسلام، ایمان، احسان اور قیامت کی علامات

عَنْ عُمَرَ بْنِ الْخَطَّابِ قَالَ: بَيْنَمَا نَحْنُ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ، إِذْ طَلَعَ عَلَيْنَا رَجُلٌ [حَسَنُ الْوَجْهِ، حَسَنُ الشَّعْرِ] ^۲ شَدِيدُ بَيَاضِ الثِّيَابِ، شَدِيدُ سَوَادِ شَعْرِ الرَّأْسِ، لَا يُرَى عَلَيْهِ أَثَرُ السَّفَرِ، [فَنَظَرَ الْقَوْمُ بَعْضُهُمْ إِلَى بَعْضٍ] ^۳ وَلَا يَعْرِفُهُ مِنَّا أَحَدٌ، [وَلَيْسَ مِنْ أَهْلِ الْبَلَدِ] ^۴ [فَسَلَّمَ عَلَيِ النَّبِيِّ ثُمَّ قَالَ: أَأَدْنُو يَا رَسُولَ اللَّهِ؟ قَالَ: نَعَمْ، فَدَنَا] ^۵ فَأَسْنَدَ رُكْبَتَيْهِ إِلَي رُكْبَتَيْهِ ^۶ وَوَضَعَ كَفَّيْهِ عَلَي فَخْذَيْهِ [كَمَا يَجْلِسُ أَحَدُنَا فِي الصَّلَاةِ] ^۷ ثُمَّ قَالَ: يَا مُحَمَّدُ، أَخْبِرْنِي عَنِ الْإِسْلَامِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: الْإِسْلَامُ أَنْ تَشْهَدَ أَنْ لَا إِلَهَ إِلَّا اللَّهُ، ^۸ وَأَنَّ مُحَمَّدًا رَسُولُ اللَّهِ، وَتُقِيمَ الصَّلَاةَ، وَتُؤْتِيَ الزَّكَاةَ، ^۹ وَتَصُومَ رَمَضَانَ، وَتَحُجَّ الْبَيْتَ، إِنْ اسْتَطَعْتَ إِلَيْهِ سَبِيلًا، ^{۱۰} قَالَ: صَدَقْتَ، ^{۱۱} قَالَ: فَعَجَبْنَا لَهُ يَسْأَلُهُ، وَيُصَدِّقُهُ، قَالَ: فَأَخْبِرْنِي عَنِ الْإِيمَانِ، قَالَ: أَنْ تُؤْمِنَ بِاللَّهِ، وَمَلَائِكَتِهِ، وَكُتُبِهِ، وَرُسُلِهِ، وَالْيَوْمِ الْآخِرِ، وَتُؤْمِنَ بِالْقَدَرِ خَيْرِهِ وَشَرِّهِ، ^{۱۲} قَالَ: صَدَقْتَ، ^{۱۳} قَالَ: فَأَخْبِرْنِي عَنِ الْإِحْسَانِ، قَالَ: أَنْ تَعْبُدَ ^{۱۴} اللَّهَ كَأَنَّكَ

تَرَاهُ، فَإِنْ لَمْ تَكُنْ تَرَاهُ، فَإِنَّهُ يَرَاكَ، قَالَ: فَأَخْبِرْنِي عَنِ السَّاعَةِ، قَالَ: مَا الْمُسْتَوْلُ عَنْهَا بِأَعْلَمَ مِنَ السَّائِلِ،^{۱۵} قَالَ: فَأَخْبِرْنِي عَنْ أَمَارَتِهَا،^{۱۶} قَالَ: أَنْ تَلِدَ الْأَمَةُ رَبَّتَهَا،^{۱۷} وَأَنْ تَرَى الْحُفَاةَ الْعُرَاةَ الْعَالَةَ رِعَاءَ الشَّاءِ^{۱۸} [رُءُوسَ النَّاسِ]^{۱۹} يَتَطَاوَلُونَ فِي الْبُنْيَانِ، [قَالَ: يَا رَسُولَ اللَّهِ، وَمَنْ أَصْحَابُ الشَّاءِ وَالْحُفَاةُ الْحِجَاعُ الْعَالَةُ؟ قَالَ: الْعَرَبُ]^{۲۰} قَالَ: ثُمَّ انْطَلَقَ فَلَبِثْتُ مَلِيًّا، ثُمَّ قَالَ لِي: يَا عُمَرُ، أَتَدْرِي مَنْ السَّائِلُ؟ قُلْتُ: اللَّهُ وَرَسُولُهُ أَعْلَمُ، قَالَ: فَإِنَّهُ جَبْرِيلُ، أَتَاكُمْ يُعَلِّمُكُمْ دِينَكُمْ.^{۲۱}

سیدنا عمر بن خطاب سے روایت ہے، انھوں نے فرمایا: ہم ایک دن رسول اللہ صلی اللہ علیہ وسلم کی خدمت میں حاضر تھے کہ اس دوران میں ایک شخص نمودار ہوا۔ حسین چہرہ، حسین بال، بالکل سفید کپڑے، بالوں کا رنگ بہت سیاہ، اُس پر سفر کے کوئی آثار نہیں تھے۔ چنانچہ لوگوں نے تعجب سے ایک دوسرے کی طرف دیکھا، لیکن ہم میں سے کوئی اُسے پہچان نہیں رہا تھا۔ صاف واضح تھا کہ وہ اس دیار کے لوگوں میں سے نہیں ہے۔ بہر حال وہ آیا اور اُس نے رسول اللہ صلی اللہ علیہ وسلم کو سلام کیا، پھر کہا: میں آپ کے قریب آ سکتا ہوں، یا رسول اللہ؟ آپ نے فرمایا: ضرور۔ چنانچہ وہ قریب ہوا، پھر اپنے زانو آپ کے زانوؤں سے ملائے اور دونوں ہاتھ اپنے زانوؤں پر رکھ کر رسول اللہ صلی اللہ علیہ وسلم کے سامنے بالکل اُس طرح بیٹھ گیا، جس طرح ہم نماز میں بیٹھتے ہیں۔ پھر عرض کیا: اے محمد، یہ بتائیے کہ اسلام کیا ہے؟ رسول اللہ صلی اللہ علیہ وسلم نے اس کے جواب میں فرمایا: اسلام یہ ہے کہ تم اس بات کی گواہی دو کہ اللہ کے سوا کوئی الہ نہیں اور اس کی گواہی دو کہ محمد اللہ کے رسول ہیں، نماز کا اہتمام کرو، زکوٰۃ ادا کرو، رمضان کے روزے رکھو اور سفر کی استطاعت ہو تو بیت اللہ کا حج کرو۔ اُس نے عرض کیا: آپ نے سچ فرمایا۔ عمر کہتے ہیں کہ اس پر ہمیں تعجب ہوا کہ خود ہی پوچھتا ہے اور خود ہی تصدیق کرتا ہے۔ اس کے بعد اُس نے ایمان کے بارے میں سوال کیا۔ آپ نے فرمایا: ایمان یہ ہے کہ تم اللہ کو مانو اور اُس کے فرشتوں، اُس کی کتابوں اور اُس کے رسولوں کو مانو، اور آخرت کے دن کو مانو، اور

تقدیر کے خیر و شر کو بھی۔ اُس نے پھر تصدیق کی اور پوچھا: فرمائیے، احسان کیا ہے؟ آپ نے جواب دیا: احسان یہ ہے کہ تم اللہ کی بندگی اس طریقے سے کرو، گویا اُسے دیکھ رہے ہو، اس لیے کہ اگر تم اُس کو نہیں دیکھ رہے تو کیا ہوا، وہ تو تمہیں دیکھ رہا ہے۔ اُس نے کہا: اچھا، اب قیامت کے بارے میں بتائیے؟ آپ نے فرمایا: جس سے پوچھا گیا ہے، وہ پوچھنے والے سے زیادہ نہیں جانتا۔ اُس نے عرض کیا: پھر اُس کی کچھ نشانیاں ہی بتا دیجیے؟ آپ نے فرمایا: اُس کی ایک نشانی یہ ہے کہ لونڈی اپنی مالکہ کو جن دے گی اور دوسری یہ کہ تم ننگے پاؤں، ننگے بدن پھرنے والے بکریوں کے ان نادار چرواہوں کو دیکھو گے کہ لوگوں کے سردار ہیں اور بڑی بڑی عمارتیں بنانے میں ایک دوسرے سے مقابلہ کر رہے ہیں۔ اُس نے پوچھا: یا رسول اللہ، یہ بکریوں کے چرواہے اور یہ بھوکے، نادار ننگے پاؤں پھرنے والے کون ہوں گے؟ آپ نے فرمایا: یہی عرب۔ عمر رضی اللہ عنہ کہتے ہیں کہ آپ کے ساتھ اس گفتگو کے بعد وہ شخص چلا گیا، لیکن میں کچھ دیر ٹھہرا رہا، یہاں تک کہ رسول اللہ صلی اللہ علیہ وسلم نے فرمایا: عمر، جانتے ہو، یہ سوال کرنے والا کون تھا؟ میں نے عرض کیا: اللہ اور اُس کا رسول ہی بہتر جانتے ہیں۔ آپ نے فرمایا: تو سنو، یہ جبریل تھے، یہ تمہیں تمہارا دین سکھانے کے لیے تم لوگوں کے پاس آئے تھے۔

ترجمے کے حواشی

۱۔ یعنی نہایت ادب کے ساتھ، جس طرح بزرگوں کے سامنے بیٹھا جاتا ہے۔

۲۔ 'اسلام' کا لفظ یہاں اُس دین کے ظاہر کے لیے استعمال ہوا ہے جس کی دعوت محمد رسول اللہ صلی اللہ علیہ وسلم نے دنیا کو دی ہے۔ یعنی اُن چیزوں کے لیے جن کا اظہار آپ پر ایمان لانے والا کوئی شخص اپنے عمل سے کرتا ہے اور دوسروں سے ممتاز اپنی ایک الگ حیثیت میں اسلام کا ماننے والا یا مسلمان کہلاتا ہے۔

۳۔ یہ ایمان لانے کے بعد لوگوں کے سامنے اس حقیقت کا اظہار ہے کہ کسی شخص نے خدا کی توحید اور محمد صلی اللہ علیہ وسلم کی رسالت کا اقرار کر لیا ہے۔ چنانچہ اب نہ وہ خدا کے ساتھ کسی کو شریک ٹھیرائے گا اور نہ محمد صلی اللہ علیہ وسلم کی اتباع و اطاعت سے انحراف کی جسارت کرے گا، کیونکہ اُس نے آپ کو خدا کا رسول مان لیا ہے۔

۴۔ انسان کی زندگی میں اسلام کا ظہور انھی پانچ چیزوں سے ہوتا ہے۔ چنانچہ بعض روایتوں میں انھیں اسلام کی بنیاد قرار دیا گیا ہے۔ قرآن مجید میں بھی جگہ جگہ اسی حیثیت سے ان کی تاکید کی گئی ہے۔ ان کے بارے میں کسی بحث و نزاع کی گنجائش بھی نہیں ہے، اس لیے کہ یہ مسلمانوں کے اجماع اور تو اتر عملی سے منتقل ہوئی ہیں اور ہر لحاظ سے ثابت ہیں، لہذا کسی مسلمان کو ان سے انحراف کی جسارت نہیں کرنی چاہیے۔

۵۔ اسلام کے ایمانیات یہی ہیں اور اسی وضاحت کے ساتھ قرآن میں بھی بیان ہوئے ہیں۔ ان میں کوئی کمی بیشی یا تغیر و تبدل نہیں ہو سکتا۔ جن لوگوں نے ان کے ساتھ بعض دوسری چیزوں کو عقائد کی فہرست میں شامل کیا ہے، انھوں نے اللہ و رسول کے مقابل میں اپنی بات کہنے کی جسارت کی اور دین میں تفرقہ کی بنیاد رکھی ہے جس سے ہر مسلمان کو خدا کی پناہ مانگنی چاہیے۔

۶۔ یعنی اس بات کو کہ جو بھلائی یا برائی بھی انسان کو پہنچتی ہے، اللہ کے اذن سے پہنچتی ہے۔ یہ ایمان باللہ ہی کی فرع ہے۔ اسے خاص طور پر اس لیے نمایاں کیا ہے کہ اللہ تعالیٰ کے ساتھ ہمارے تعلق کے تمام باطنی مظاہر، مثلاً ذکر، شکر، تقویٰ، اخلاص، توکل، تفویض اور تسلیم و رضا اسی سے پیدا ہوتے ہیں۔ انسان کی شخصیت میں اللہ پر اس کے ایمان کا حقیقی ظہور اسی حقیقت پر ایمان سے ہوتا ہے۔ یہ ایمان نہ ہو تو جن چیزوں کا ذکر ہوا، اُن میں سے کوئی چیز بھی ظہور میں نہیں آ سکتی، دریاں حالیہ یہی چیزیں ایمان کا جمال و کمال ہیں۔

۷۔ احسان کے لغوی معنی کسی کام کو اُس کے بہترین طریقے پر کرنے کے ہیں۔ یہ اُس رویے کا بیان ہے جو دین پر عمل کرنے والوں کو اپنے عمل میں اختیار کرنا چاہیے۔ سورہ بقرہ (۲) کی آیت ۱۱۲ ”مَنْ أَسْلَمَ وَجْهَهُ لِلَّهِ وَهُوَ مُحْسِنٌ“ اپنی ہستی جن لوگوں نے اللہ کے سپرد کر دی اور وہ خوبی کے ساتھ عمل کرنے والے ہیں، اور اس مضمون کی دوسری آیات میں متعدد مقامات پر قرآن نے اس کی تاکید فرمائی ہے۔

یہاں یہ واضح رہے کہ یہ دین پر عمل کا کوئی درجہ نہیں ہے، بلکہ عمل کے لیے اصلی مطلوب رویہ ہے۔ یہ رویہ کسی شخص میں اُس وقت پیدا ہوتا ہے، جب وہ خدا کو سمجھ و بصیر اور اپنے شب و روز پر ہر لحظہ نگران سمجھ کر اُس کے احکام پر عمل کرے۔ نبی صلی اللہ علیہ وسلم نے یہی بات نہایت سادہ، مگر بلیغ اسلوب میں بیان فرمادی ہے۔ قرآن میں جگہ جگہ اسی بنا پر خدا کے حاضر و ناظر ہونے کی یاد دہانی کی گئی ہے۔ اس رویے کی تربیت مقصود ہو تو فہم و تدبر کے ساتھ قرآن کی تلاوت کرنی چاہیے۔ یہی خدا کا بتایا ہوا سلوک ہے۔ اس کے لیے کہیں اور جانے کی ضرورت نہیں ہے۔

۸۔ یہ دوسری علامت تو بالکل واضح ہے۔ پچھلی صدی میں اس کا ظہور سر زمین عرب میں ہر شخص بہ چشم سردیکھ سکتا

ہے۔ پہلی علامت کا مصداق متعین کرنے میں، البتہ لوگوں کو دقت ہوئی ہے۔ ہمارے نزدیک اُس کا مفہوم بھی واضح ہے۔ اُس سے مراد ایک ادارے کی حیثیت سے عالمی سطح پر غلامی کا خاتمہ ہے۔ اس مدعا کو ادا کرنے کے لیے یہ کس قدر خوب صورت تعبیر ہے، اس کا اندازہ ہر صاحب ذوق کر سکتا ہے۔ اہل علم جانتے ہیں کہ یہ واقعہ بھی ٹھیک اُسی زمانے میں ہوا ہے، جب سرزمین عرب کے چرواہے اپنی دنیا تبدیل کر رہے تھے۔ اس لحاظ سے یہ پیشین گوئی قرب قیامت کا زمانہ بالکل متعین کر دیتی ہے۔

۹۔ بعض روایتوں میں اس جگہ 'الْعُرْبُ' بھی ہے جو 'العرب' کی تصغیر ہے، یعنی یہی بے نوا عرب۔

۱۰۔ اللہ تعالیٰ کا جو دین قرآن و سنت کی صورت میں دیا گیا ہے، اُس کی شرح و وضاحت ہمارے لیے دین کے علما کرتے ہیں۔ یہی خدمت دین کے سب سے پہلے اور سب سے بڑے عالم، بلکہ علما کے امام محمد رسول اللہ صلی اللہ علیہ وسلم نے اپنے صحابہ کے لیے انجام دی تھی۔ اس کے لیے سوال و جواب کا طریقہ سب سے زیادہ موثر ہوتا ہے۔ اس روایت سے معلوم ہوتا ہے کہ دین سے متعلق بعض بنیادی حقائق کی تفہیم کے لیے آپ نے یہی طریقہ اختیار فرمایا۔ چنانچہ اللہ تعالیٰ کے ایما سے جبریل امین انسانی صورت میں آپ کے پاس آئے اور وہ سوالات کیے جو اوپر مذکور ہیں۔ یہ آخر میں آپ نے خود وضاحت فرمادی ہے کہ وہ اسی مقصد سے آئے تھے۔

متن کے حواشی

۱۔ اس روایت کا متن اصلاً صحیح مسلم رقم ۱۲ سے لیا گیا ہے اور اسے درج ذیل صحابہ نے روایت کیا ہے:

عمر بن خطاب رضی اللہ عنہ، ابو ہریرہ رضی اللہ عنہ، ابو ذر رضی اللہ عنہ، ابو مالک اشعر رضی اللہ عنہ، انس بن مالک رضی اللہ عنہ، عبداللہ بن عباس رضی اللہ عنہ۔

۲۔ مسند احمد، رقم ۱۸۲۔ بعض روایات، مثلاً سنن نسائی، رقم ۴۹۳۱ میں ابو ہریرہ رضی اللہ عنہ کی روایت سے یہی بات اس طرح نقل ہوئی ہے: ایک شخص آیا جس کا چہرہ سب لوگوں سے زیادہ خوب صورت اور جس کے بدن کی خوشبو سب سے بہتر تھی۔ اُس کا لباس اس قدر صاف تھا، گویا میل نے چھوا تک نہ ہو۔

۳۔ مسند احمد، رقم ۱۸۲۔

۴۔ صحیح ابن خزیمہ، رقم ۱۔

۵۔ السنن الکبریٰ، نسائی، رقم ۵۶۸۰۔

۶۔ بعض روایتوں، مثلاً مسند احمد، رقم ۳۶۵ میں یہ بات ان الفاظ میں بیان ہوئی ہے: وہ قریب ہوا، یہاں تک کے اُس کے دونوں گھٹنے آپ کے گھٹنوں کو چھونے لگے۔

۷۔ السنن الصغریٰ، بیہقی رقم ۷۔ بعض روایتوں، مثلاً نسائی کی السنن الصغریٰ، رقم ۴۹۳۱ میں اس کے بعد یہ الفاظ ہیں: ثُمَّ وَضَعَ يَدَهُ عَلَى رُكْبَتَيْ رَسُولِ اللَّهِ صَلَّى اللَّهُ عَلَيْهِ وَسَلَّمَ، ”پھر اُس نے اپنے ہاتھ رسول اللہ کے گھٹنوں پر رکھ دیے“۔ ہم نے اسے قبول نہیں کیا۔ اس کی وجہ یہ ہے کہ نبی صلی اللہ علیہ وسلم کے گھٹنوں پر ہاتھ رکھنے کی کوئی وجہ سمجھ میں نہیں آتی۔ صاف معلوم ہوتا ہے کہ دوسری روایتوں میں ’فخذیہ‘ کی ضمیر کا مرجع بعض راویوں نے غلطی سے آپ کو سمجھا اور اپنے فہم کے مطابق اُسے کھول دیا ہے۔ ہمارے نزدیک صحیح بات وہی ہے جو اوپر ہم نے متن میں اختیار کی ہے کہ آنے والے نے دوزانو بیٹھ کر اپنے ہاتھ اپنے گھٹنوں پر رکھ لیے، جس طرح نماز میں رکھ کر بیٹھے ہیں۔ چنانچہ مروزی کی تعظیم قدر الصلاۃ، رقم ۳۸۲ میں صحابہ کا یہ تاثر بھی نقل ہوا ہے کہ ہم نے اُس شخص سے زیادہ آپ کی تعظیم کرنے والا نہیں دیکھا۔ گواہ رسول اللہ صلی اللہ علیہ وسلم سے پوری طرح واقف تھا۔

۸۔ بعض روایات، مثلاً صحیح بخاری، رقم ۴۹۶ میں ابو ہریرہ رضی اللہ عنہ سے اس جگہ اُن تَعْبُدُ اللَّهَ وَلَا تُشْرِكُ بِهِ شَيْئًا، ”اللہ کی عبادت کرو اور کسی کو اس کا شریک نہ ٹھیراؤ“ کے الفاظ نقل ہوئے ہیں۔ رویانی کی مسند، رقم ۱۴۳ میں یہاں اُن تَقِيْمَ وَجْهَكَ لِلَّهِ، ”اسلام یہ ہے کہ تم اپنا رخ سیدھا اللہ کی طرف کر لو“ کے الفاظ ہیں۔ بعض روایتوں، مثلاً صحیح بخاری، رقم ۴۴۲۹ میں ابو ہریرہ رضی اللہ عنہ سے یہ الفاظ منقول ہیں: اَنْ تُوْمِنَ بِاللّٰهِ وَمَلَائِكَتِهِ وَكُتُبِهِ وَرُسُلِهِ، ”اور ایمان لاؤ اللہ پر، اُس کے فرشتوں پر، اُس کی کتابوں پر اور اُس کے پیغمبروں پر“۔ بعض روایات، مثلاً صحیح مسلم، رقم ۱۳ میں اُنھی سے لفظ كُتُبِهِ، مفرد بھی نقل ہوا ہے۔

۹۔ بعض روایات، مثلاً صحیح مسلم، رقم ۱۳ میں اس جگہ ابو ہریرہ رضی اللہ عنہ سے الصَّلَاةُ الْمَكْتُوبَةُ، وَالزَّكَاةُ الْمَفْرُوضَةُ، ”فرض نماز اور لازمی زکوٰۃ“ کے الفاظ منقول ہیں۔ اسی طرح بعض روایتوں، مثلاً صحیح ابن خزیمہ، رقم ۱۴ میں یہاں تَغْتَسِلَ مِنَ الْجَنَابَةِ، وَأَنْ تَتِمَّ الْوُضُوءَ، ”تم عمرہ کرو، غسل جنابت کرو اور پورا وضو کرو“ کا اضافہ ہے۔ یہ اضافہ ہم نے قبول نہیں کیا۔ اس کی وجہ یہ ہے کہ نبی صلی اللہ علیہ وسلم سے جو سوالات یہاں کیے گئے ہیں، وہ ایمان و اسلام کے مبادی سے متعلق ہیں اور آپ نے اُن کے جوابات بھی اسی مناسبت سے دیے ہیں۔ ان میں اس طرح کی تفریعات بیان نہیں ہو سکتیں۔ چنانچہ موقع کلام اس سے ابا کرتا ہے کہ جبریل امین نبی صلی اللہ علیہ وسلم

سے پوچھیں کہ اسلام کیا ہے، اور آپ اُس کے جواب میں غسل جنابت اور تمام وضو جیسی چیزوں کا ذکر کریں۔
۱۰۔ اسلام کے یہی مبادی بعض دیگر روایات میں بھی صراحت سے نقل ہوئے ہیں۔ مثلاً، سنن ترمذی، رقم ۲۶۰۹ میں عبد اللہ بن عباس رضی اللہ عنہ سے منقول ہے کہ رسول اللہ صلی اللہ علیہ وسلم نے فرمایا: ”يُنْبِئُ الْإِسْلَامُ عَلَى خَمْسٍ: شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامُ الصَّلَاةِ، وَإِيتَاءُ الزَّكَاةِ، وَصَوْمُ رَمَضَانَ، وَحَجُّ الْبَيْتِ“ ”اسلام کی بنیاد پانچ چیزوں پر رکھی گئی ہے: اس بات کی گواہی پر کہ اللہ کے سوا کوئی معبود نہیں، وہ یکتا ہے، اُس کا کوئی شریک نہیں، اور یہ کہ محمد اللہ کے رسول ہیں، اور اس پر کہ نماز کا اہتمام کیا جائے، زکوٰۃ ادا کی جائے، ماہ رمضان کے روزے رکھے جائیں اور بیت اللہ کا حج کیا جائے۔“

۱۱۔ بعض روایتوں، مثلاً مسند احمد، رقم ۲۸۰۸ میں عبد اللہ بن عباس رضی اللہ عنہ سے یہاں اِن الفاظ کا اضافہ ہے: ”قَالَ: فَإِذَا فَعَلْتُ ذَلِكَ فَقَدْ أَسْلَمْتُ؟ قَالَ: إِذَا فَعَلْتَ ذَلِكَ فَقَدْ أَسْلَمْتَ“ ”اُس نے پوچھا: پھر اگر میں یہ کروں تو کیا میں اسلام پر ہوں گا؟ آپ نے فرمایا: ہاں، اگر تم یہ کرو گے تو یقیناً اسلام پر ہو گے۔“

۱۲۔ بعض روایات، مثلاً مسند احمد، رقم ۱۶۸۳۵ میں ابو ہریرہ رضی اللہ عنہ سے اِس کے بعد یہ الفاظ نقل ہوئے ہیں: ”وَالْمَوْتِ، وَالْحَيَاةِ بَعْدَ الْمَوْتِ، وَالْحِجَّةِ، وَالنَّارِ، وَالْحِسَابِ“ ”اور موت اور اُس کے بعد کی زندگی پر ایمان رکھو اور جنت، جہنم اور یوم حساب پر بھی۔“ بعض روایات، مثلاً صحیح بخاری، رقم ۴۴۲۹ میں انہی سے ”وَلِقَائِهِ“ ”اور اُس سے ملاقات پر“ کا اضافہ ہے۔ سنن نسائی، رقم ۵۶۸۰ میں یہ الفاظ بھی ہیں: ”وَلَقَدَرِ خَيْرِهِ وَشَرِّهِ، حُلُوهُ وَ مَرُّهُ“ ”اور تقدیر کے خیر و شر اور اُس کے تلخ و شیریں پر۔“ بعض روایات، مثلاً سنن ترمذی، رقم ۲۰۷۱ میں علی رضی اللہ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا: کوئی شخص اُس وقت تک کامل مومن نہیں ہو سکتا، جب تک چار چیزوں پر ایمان نہ لے آئے: وہ اس بات کی گواہی دے کہ اللہ کے سوا کوئی معبود نہیں اور یہ کہ میں اللہ کا پیغمبر ہوں جس نے مجھے حق کے ساتھ بھیجا ہے، اور وہ مرنے کے بعد دوبارہ اٹھائے جانے پر ایمان لائے اور تقدیر پر بھی ایمان رکھے۔

۱۳۔ بعض روایتوں، مثلاً مسند احمد، رقم ۲۸۰۸ میں عبد اللہ بن عباس رضی اللہ عنہ سے اِس جگہ یہ اضافہ منقول ہے: ”قَالَ: فَإِذَا فَعَلْتُ ذَلِكَ فَقَدْ آمَنْتُ؟ قَالَ: إِذَا فَعَلْتَ ذَلِكَ فَقَدْ آمَنْتُ“ ”اگر میں یہ کروں گا تو کیا میں مومن ہوں گا؟ آپ نے فرمایا: ہاں، تم یہ کرو گے تو یقیناً ایمان پر ہو گے۔“

۱۴۔ بعض روایات، مثلاً مسند احمد، رقم ۱۸۲ میں یہاں ”تَعْبُدَ اللَّهَ“ ”تم اللہ کی عبادت کرو“ کے بجائے ”تَعْمَلْ

لِلّٰهِ ”تم اللہ کے لیے عمل کرو“ کے الفاظ ہیں۔ بعض روایتوں، مثلاً صحیح مسلم، رقم ۱۴ میں ابو ہریرہ رضی اللہ عنہ سے یہاں ”أَنَّ تَحْشَى اللّٰهَ“ ”تم اللہ سے ڈرو“ کے الفاظ نقل ہوئے ہیں۔ اسی طرح بعض روایات، مثلاً مسند احمد، رقم ۵۶۹۸ میں اس کے بعد یہ اضافہ ہے: ”فَإِذَا فَعَلْتُ ذَلِكَ فَأَنَا مُحْسِنٌ؟ قَالَ: نَعَمْ“ ”اگر میں یہ کروں تو کیا میں خوبی کے ساتھ عمل کرنے والا ہو جاؤں گا؟ انھوں نے فرمایا: ہاں۔“

۱۵۔ بعض روایات، مثلاً صحیح مسلم، رقم ۱۴ میں ابو ہریرہ رضی اللہ عنہ سے اس کے بعد یہ الفاظ بھی نقل ہوئے ہیں: ”فِي حُمْسٍ مِنَ الْغَيْبِ، لَا يَعْلَمُهُنَّ إِلَّا اللّٰهُ، ثُمَّ قَرَأَ صَلَّى اللّٰهُ عَلَيْهِ وَآلِهِ وَسَلَّمَ: ”إِنَّ اللّٰهَ عِنْدَهُ عِلْمُ السَّاعَةِ وَيُنَزِّلُ الْغَيْثَ وَيَعْلَمُ مَا فِي الْأَرْحَامِ وَمَا تَدْرِي نَفْسٌ مَّاذَا تَكْسِبُ غَدًا وَمَا تَدْرِي نَفْسٌ بِأَيِّ أَرْضٍ تَمُوتُ إِنَّ اللّٰهَ عَلِيمٌ خَبِيرٌ“ ”یہ ان پانچ چیزوں میں سے ہے جن کا علم اللہ کے سوا کسی کو نہیں ہے، پھر آپ نے اس آیت کی تلاوت فرمائی: قیامت کا علم اللہ ہی کے پاس ہے۔ (دیکھتے نہیں ہو کہ) وہی بارش برساتا ہے اور جانتا ہے جو کچھ رحموں میں ہوتا ہے۔ کوئی نہیں جانتا کہ وہ کل کیا کمائی کرے گا اور کوئی نہیں جانتا کہ کس سرزمین میں مرے گا۔ حقیقت یہ ہے کہ اللہ ہی علیم وخبیر ہے۔“ ہم نے اسے قبول نہیں کیا، اس کی وجہ یہ ہے کہ روایت کے تمام طریقوں کا استقصا کیا جائے تو یہی بات قرین صواب معلوم ہوتی ہے کہ یہ بعد کے راویوں کا ادراج ہے۔

۱۶۔ سنن ابوداؤد، رقم ۴۰۷۷ میں اس جگہ ”أَمَّا رَأَتْهَا“ ”اس کی نشانیاں“ آیا ہے۔ مسند احمد، رقم ۲۸۰۸ میں عبد اللہ بن عباس رضی اللہ عنہ کی روایت سے یہاں یہ الفاظ نقل ہوئے ہیں: ”وَلَكِنْ إِنْ شِئْتَ حَدَّثْتُكَ بِمَعَالِمِ لَهَا ذُوْنَ ذَلِكَ، قَالَ: أَجَلٌ يَا رَسُولَ اللّٰهِ“ ”لیکن اگر تم چاہتے ہو تو میں اُس کی نشانیاں تمہیں بتا دیتا ہوں جو اُس سے پہلے نمودار ہوں گی۔ اُس نے کہا: ضرور یا رسول اللہ۔“ سنن نسائی، رقم ۴۹۹۱ میں ابو ہریرہ رضی اللہ عنہ سے اس جگہ یہ الفاظ منقول ہیں: ”قَالَ: يَا مُحَمَّدُ، أَخْبِرْنِي، مَتَى السَّاعَةُ؟ قَالَ: فَتَكْسَى، فَلَمْ يُجِبْهُ شَيْئًا، ثُمَّ أَعَادَ فَلَمْ يُجِبْهُ شَيْئًا، ثُمَّ أَعَادَ فَلَمْ يُجِبْهُ شَيْئًا، وَرَفَعَ رَأْسَهُ فَقَالَ“ ”اُس نے پوچھا: اے محمد، مجھے بتائیے کہ قیامت کب آئے گی؟ راوی کا بیان ہے کہ نبی صلی اللہ علیہ وسلم نے اپنا سر جھکا لیا اور کوئی جواب نہیں دیا۔ اُس نے سوال دہرایا تو آپ پھر خاموش رہے۔ اُس نے پھر پوچھا تو اس بار بھی آپ خاموش رہے۔ اس کے بعد نبی صلی اللہ علیہ وسلم نے اپنا سر اٹھایا اور فرمایا:“

۱۷۔ بعض روایتوں، مثلاً صحیح بخاری، رقم ۴۹ میں ابو ہریرہ رضی اللہ عنہ سے اس جگہ یہ الفاظ نقل ہوئے ہیں: ”إِذَا وَلَدَتْ الْأُمَةُ رَبَّهَا“ ”جب لونڈی اپنے مالک کو جنم دے گی۔“ صحیح مسلم، رقم ۱۳ میں ابو ہریرہ رضی اللہ عنہ سے یہاں

’رَبَّهَا‘ کے بجائے ’بُعَلْهَا‘ کا لفظ منقول ہے۔ بعض طرق، مثلاً صحیح بخاری، رقم ۴۴۲۹ میں اُنھی سے ’رَبَّتْهَا‘ کا لفظ بھی روایت ہوا ہے۔

۱۸۔ ابو ہریرہ رضی اللہ عنہ سے مروی بعض طرق، مثلاً صحیح مسلم، رقم ۱۳ میں اس جگہ ’إِذَا تَطَاوَلَ رِجَاءُ الْبُهْمِ فِي الْبُنْيَانِ‘ ”جب یہ چرواہے آپس میں مقابلہ کریں گے“ کے الفاظ بیان ہوئے ہیں۔ صحیح مسلم، رقم ۱۴ میں اُنھی سے یہاں: ’الصَّمُّ الْبُكْمُ‘ ”گو نگے بہرے“ کا اضافہ نقل ہوا ہے۔ بعض روایات، مثلاً مسند احمد، رقم ۲۸۰۸ میں اس جگہ عبد اللہ بن عباس رضی اللہ عنہ سے یہ الفاظ نقل ہوئے ہیں: ’الْحُفَاةُ الْجِيَاءُ‘ ”نگلے پاؤں اور بھوکے“۔ صحیح بخاری، رقم ۴۹ میں ابو ہریرہ رضی اللہ عنہ سے ’رُعَاةُ الْإِبِلِ‘ ”اونٹوں کے چرواہے“ کے الفاظ منقول ہیں۔

۱۹۔ صحیح مسلم، رقم ۱۳۔ بعض روایتوں، مثلاً صحیح مسلم، رقم ۱۴ میں یہاں ابو ہریرہ رضی اللہ عنہ سے ’مُلُوكُ الْأَرْضِ‘ ”دنیا کے بادشاہ“ کے الفاظ نقل ہوئے ہیں۔

۲۰۔ مسند احمد، رقم ۲۸۰۸۔

۲۱۔ بعض روایات، مثلاً صحیح بخاری، رقم ۴۴۲۹ میں ابو ہریرہ رضی اللہ عنہ سے یہ بات ’إِنْ الْفَاظَ فِي نَقْلِ هُوَ‘: ’ثُمَّ انْصَرَفَ الرَّجُلُ، فَقَالَ: رُدُّوا عَلَيَّ فَأَجِدُوا لِي رُدُّوا، فَلَمْ يَرَوْا شَيْئًا، فَقَالَ: هَذَا جَبْرِيلُ جَاءَ لِيُعَلِّمَ النَّاسَ دِينَهُمْ‘ ”پھر وہ شخص چلا گیا تو آپ نے فرمایا: اُسے میرے پاس لے آؤ۔ لوگ اُسے تلاش کرنے نکلے، مگر وہ انھیں نہیں مل سکا۔ اِس پر آپ نے فرمایا: یہ جبریل امین تھے جو لوگوں کو اُن کے دین کی تعلیم دینے آئے تھے۔“

مسند احمد، رقم ۳۶۵ میں اِس کے بعد یہ الفاظ ہیں: اِس موقع کے سوا یہ جس موقع پر بھی آئے ہیں، میں نے انھیں پہچان لیا ہے۔ بعض روایات، مثلاً مسند اسحاق بن راہویہ، رقم ۱۳۵ میں ابو ہریرہ رضی اللہ عنہ سے اِس جگہ یہ الفاظ منقول ہیں: ’وَالَّذِي بَعَثَ مُحَمَّدًا بِالْهُدَى وَدِينِ الْحَقِّ، مَا أَنَا بِأَعْلَمَ بِهِ مِنْ رَجُلٍ مِنْكُمْ وَإِنَّهُ لَجَبْرِيلُ جَاءَ كُمْ لِيُعَلِّمَكُمْ فِي صُورَةِ دَحِيَّةِ الْكَلْبِيِّ‘ ”اِس ذات کی قسم جس نے محمد کو ہدایت اور دین حق کے ساتھ بھیجا ہے، میں بھی اُتنا ہی جانتا ہوں جتنا تم میں سے کوئی شخص جان سکتا ہے۔ یہ دراصل جبریل امین تھے جو وحیہ کلبی کی صورت میں تمھاری تعلیم کے لیے آئے تھے۔“ یہ اضافہ بھی ہم نے قبول نہیں کیا، اِس کی وجہ یہ ہے کہ سیدنا عمر کی روایت میں ’لَا يَعْرِفُهُ مِنَّا أَحَدٌ‘ ”ہم میں سے کوئی اُسے نہیں جانتا تھا“ کے الفاظ اِس سے اِبا کرتے ہیں۔ بالبداهت واضح ہے کہ یہ دونوں باتیں ایک ہی جگہ اکٹھی نہیں ہو سکتیں۔

عمر رضی اللہ عنہ سے یہ روایت درج ذیل کتابوں میں نقل ہوئی ہے:

صحیح مسلم، رقم ۲۱۔ سنن ابی داؤد، رقم ۷۷۰۴۔ سنن ابن ماجہ، رقم ۲۶۔ مسند احمد، رقم ۱۸۲۔ صحیح ابن خزیمہ، رقم ۱۔ صحیح ابن حبان، رقم ۱۷۰۔ سنن الدارقطنی، رقم ۲۳۷۷۔ السنن الصغریٰ، بیہقی، رقم ۷۔
ابو ہریرہ رضی اللہ عنہ سے اسے جن کتابوں میں نقل کیا گیا ہے، وہ یہ ہیں:
صحیح بخاری، رقم ۴۹۔ السنن الصغریٰ، نسائی، رقم ۴۹۳۱۔ سنن ابن ماجہ، رقم ۶۳۔ مسند احمد، رقم ۸۹۱۲۔ صحیح ابن خزیمہ، رقم ۲۰۹۶۔ السنن الکبریٰ، بیہقی، رقم ۱۵۷۱۔ مسند اسحاق بن راہویہ، رقم ۱۳۵۔
انس بن مالک رضی اللہ عنہ سے یہ صرف مسند الزہار، رقم ۱۲۴۵۳ میں اور ابومالک اشعری رضی اللہ عنہ سے یہ مسند احمد، رقم ۱۶۸۳۴، ۱۷۱۶۵ میں منقول ہے۔

عبداللہ بن عباس رضی اللہ عنہ سے اس کو مسند احمد، رقم ۲۸۰۸، مسند الزہار، رقم ۶۸۱ اور ابو ذر غفاری رضی اللہ عنہ سے السنن الصغریٰ، نسائی، رقم ۴۹۳۱ اور مسند اسحاق بن راہویہ، رقم ۱۳۵ میں نقل کیا گیا ہے۔

المصادر والمراجع

البخاری، محمد بن إسماعیل. (۱۶۰۷ھ / ۹۸۷م). الجامع الصحيح. ط ۳. تحقیق:

مصطفیٰ دیب البغا. بیروت: دار ابن کثیر.

أبو سلیمان حمد بن محمد الخطابی. (۱۴۰۹ھ / ۱۹۸۸م). أعلام الحديث. (شرح صحيح

البخاری). ط ۱. تحقیق: محمد بن سعد بن عبد الرحمن آل سعود. مرکز النخب العلمية.

ابن بطلال أبو الحسن. (۱۴۲۳ھ / ۲۰۰۳م). شرح صحيح البخاری. ط ۲. تحقیق: أبو تمیم

یاسر بن إبراهيم. الرياض: مكتبة الرشد السعودية.

الترمذی، محمد بن عیسی الترمذی. (د.ت). جامع الترمذی. ط ۱. تحقیق: أحمد محمد

شاكر وآخرون. بیروت: دار إحياء التراث العربی.

النسائی، أحمد بن شعيب. (۱۴۰۶ھ / ۱۹۸۶م). سنن النسائی الصغریٰ. ط ۲. تحقیق:

عبد الفتاح أبو غدة. حلب: مكتب المطبوعات الإسلامية.

ابن ماجه، ابن ماجه القزوينی. (د.ت). سنن ابن ماجه. ط ۱. تحقیق: محمد فؤاد عبد الباقي.

بيروت: دار الفكر.

أحمد بن محمد بن حنبل الشيباني. (د.ت). مسند أحمد بن حنبل. ط ١. بيروت: دار إحياء التراث العربي.

ابن خزيمة، محمد بن إسحاق بن خزيمة. (١٣٩٠ هـ/١٩٧٠ م). صحيح ابن خزيمة. ط ١. تحقيق: محمد مصطفى الأعظمي. بيروت: المكتب الإسلامي.

ابن حبان، أبو حاتم بن حبان. (١٤١٤ هـ/١٩٩٣ م). صحيح ابن حبان. ط ٢. تحقيق: شعيب الأرناؤوط. بيروت: مؤسسة الرسالة.

النسائي. (١٤١١ هـ/١٩٩١ م). السنن الكبرى للنسائي. ط ١. تحقيق: عبد الغفار سليمان البنداري، سيد كسروي حسن. بيروت: دار الكتب العلمية.

اليهقي، أحمد بن الحسين اليهقي. (١٤١٤ هـ/١٩٩٤ م). السنن الكبرى لليهقي. ط ١. تحقيق: محمد عبد القادر عطا. مكة المكرمة: مكتبة دار الباز.

إسحاق بن راهويه. (١٩٩٥ م). مسند إسحاق بن راهويه. ط ١. تحقيق: عبد الغفور عبد الحق حسين بر البلوشي. المدينة المنورة: دار النشر مكتبة الإيمان.

ابن أبي شيبة. (١٤٢٥ هـ/٢٠٠٤ م). مصنف. ط ١. تحقيق: حمد بن عبد الله الجمعة، محمد بن إبراهيم اللحيان. الرياض: المملكة العربية السعودية.

أبو زكريا محيي الدين النووي. (١٣٩٢ هـ). المنهاج شرح صحيح مسلم بن الحجاج. ط ٢. بيروت: دار إحياء التراث العربي.

أبو عبد الله، جمال الدين. (١٤٠٥ هـ). شواهد التوضيح والتصحیح لمشكلات الجامع الصحيح. ط ١. تحقيق: الدكتور طه محسن. مكتبة ابن تيمية.

علي بن حجر أبو الفضل العسقلاني. (١٣٧٩ هـ). فتح الباري شرح صحيح البخاري. (د.ط). تحقيق: محمد فؤاد عبد الباقي. بيروت: دار المعرفة.

بدر الدين العيني. (د.ت). عمدة القاري شرح صحيح البخاري. (د.ط). بيروت: دار إحياء التراث العربي.

- داؤد بن الجارود الطیالسی . (١٤١٩ هـ / ١٩٩٩ م) . مسند أبی داؤد الطیالسی . ط ١ . الدكتور محمد بن عبد المحسن التركي . مصر : دار هجر .
- جلال الدین السیوطی . (١٤١٦ هـ / ١٩٩٦ م) . الديجاج علی صحیح مسلم بن الحجاج . ط ١ . تحقیق : أبو اسحق الحوینی الأثری . السعودية : دار ابن عفان للنشر والتوزيع .
- عبد الله بن حمد العباد البدر . (١٤٢٤ هـ / ٢٠٠٣ م) . شرح حدیث جبریل فی تعلیم الدین . ط ١ . الرياض : مطبعة سفیر .
- مسلم ، مسلم بن الحجاج . (د . ت) . صحیح المسلم . ط ١ . تحقیق : محمد فؤاد عبد الباقي . بیروت : دار إحياء التراث العربی .
- محمد القضاعی الکلبی المزی . (١٤٠٠ هـ / ١٩٨٠ م) . تهذیب الکمال فی أسماء الرجال . ط ١ . تحقیق : بشار عواد معروف . بیروت : مؤسسة الرسالة .

